

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧಿಸ್ವಾಮಿ ಕೃತಿಷು

|| ಶ್ರೀವಿಠಲವಿಂಶತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀವಿಠಲವಿಂಶತಿಃ ॥

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |
ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ಇಷ್ಟಕಾ ಭಗವತೀ ಸರಸ್ವತೀ
ಸಾಂಪ್ರತಂ ಭವತು ಸಾಕ್ಷನನೇ ಮಮ |
ಇಷ್ಟಕಾಶ್ರಯಶುಭಸ್ವವಿಗ್ರಹಂ
ವಿಠಲಂ ವಿಮಲಮೀರಿತುಂ ಯತೇ || ೧ ||

ಇಷ್ಟಕಾಪದಿ ಪರಸ್ವಯಂ ಪುಮಾನ್
ಚಂದ್ರಭಾಗಭವದಶ್ವಕಂಧರಃ |
ಇಷ್ಟಕಾಪದಿಹ ಪಂಡರೀಪುರೇ
ಸಾಂಪ್ರತಂ ಜಯತಿ ಚಂದ್ರಭಾಗಯಾ || ೨ ||

ಶ್ರೀ ವಿಠಲಂ ನೀಲಸರೋಜಕಾಂತಿಂ
ಶ್ರೀಚಂದ್ರಭಾಗಾದವಲೋಕಯಂತೀ |
ಅತ್ರೈವ ನಿತ್ಯಂ ಸ್ಥಿತಿಮಾದಧಾನಾ
ಶ್ರೀಚಂದ್ರಭಾಗೇತಿ ನದೀ ಬಭೂವ || ೩ ||

ಶ್ರೀಚಂದ್ರಮಧ್ಯಸ್ಥಿತಮತ್ರ ಕೃಷ್ಣಂ
ಸಕ್ತಂ ಪೃಥಿವ್ಯಾಮವಲೋಕ್ಯ ಯುಕ್ತಂ |
ಶ್ರೀಚಂದ್ರಭಾ ಸಾ ಸಮುಪಾಗತಾತ್ರ
ಶ್ರೀಚಂದ್ರಭಾಗೇತಿ ನದೀ ಬಭೂವ || ೪ ||

ಭೀಮಾತ್ಮನೋ ಯಾತುಗಣಸ್ಯ ಹಂತಾ
ಭೀಮಾಗ್ರಜಾತೇನ ನುತೋ ಯ ಆಸೀತ್ |

ಭೀಮಾನುಜಾತಸ್ಯ ರಥಸ್ಯ ಯಂತಾ
ಭೀಮಾತಟೇ ಸಂಪ್ರತಿ ರಾಜತೇ ಸಃ || ೫ ||

ಭೀಷ್ಮಸ್ಯ ಮಾತಾ ಸರಿದೇವ ಸೋಯಂ
ಭೀಮಾ ಭವವ್ಯಾಜದವಾನಲಸ್ಯ |
ಭೀಮಾನುಜಪ್ರೇಯಸಿ ಜಾತಕಾಮಾ
ಭೀಮಾಭಿಧಾನಾ ವಹತೀಹ ರಮ್ಯಾ || ೬ ||

ಇಷ್ಟಕಾ ಚಂದ್ರಭಾ ಚಂದ್ರಮಾ ವಿಠಲಃ
ಚಂದ್ರಭಾಗಾ ತತಸ್ತದ್ಭದಾಲಂಬಿನೀ |
ಚಂದ್ರಭಾಗಾಭಿಧಾ ಸರ್ವದಾ ಸನ್ನಿಧಿಂ
ಸಂವಿಧಾಯಾತ್ರ ಸಾ ಸತ್ಸರಿತ್ ಕ್ರೀಡತಿ || ೭ ||

ಪುಂಡರೀಕವದಹೋ ನಯನಂ ತೇ
ಪುಂಡರೀಕನಯನಂ ತದುಶಂತಿ |
ಪುಂಡರೀಕಸುಜನೇ ನಯನಂ ತೇ
ಪುಂಡರೀಕನಯನೋಽಸಿ ವಸ್ತುತಃ || ೮ ||

ತಪಸಾಂ ತತ್ಪರಮುತ್ತಮಂ ತಪಃ
ಪಿತುರಾರಾಧನಮಿತ್ಯವೈಮ್ಯಹಂ |
ಪಿತೃಶುಶ್ರೂಷುವರಸ್ಯ ದರ್ಶನೇ
ಸ ಭವಾನಿಷ್ಟಕಯಾ ತಪಸ್ಯತಿ || ೯ ||

ಉದ್ಗತಾ ವಿನಿಹಿತಾ ಪದಾಂಬುಜೇ
ತಾವಕೇ ಜಯತಿ ದೇವಕೀಸುತ |
ಇಷ್ಟಕಾನಿ ದದತೀ ನತಾತ್ಮನಾಂ
ಪುಂಡರೀಕಕರಸಂಗಕೋಮಲಾ || ೧೦ ||

ನಾಂಬುಜೇ ನ ಮುನಿನಾಥಮಾನಸೇ
ನಾಽಪಿ ನಂದಭವನೇ ನ ಮಾತರಿ |

ತಿಷ್ಠತೀಹ ಯದಿಹೇಷ್ಟಕಾತಲೇ
ಪುಂಡರೀಕಕಲಿತೇ ಕೃತಾದರಃ || ೧೧ ||

ಇಷ್ಟಕಾ ರುಕ್ಮಿಣೀ ಪಂಡರೀ ನಾಯಕ!
ಶ್ರೀಪದಾಂಭೋಜಸಂಧಾರಿಣೀ ಸಾಸ್ಸಗತಾ |
ಇಷ್ಟಕಾರೂಪಿಣೀ ರಾಜತೇ ನಿಶ್ಚಿತಂ
ಯಾಂ ಸಮಾಸ್ಥಾಪಯಶ್ ಶ್ರೀಯುತೋ ಭಾಸತೇ || ೧೨ ||

ಇಷ್ಟಕಾಸ್ತಾಃ ಪರಾಃ ಕಾರಕೇ ಪಾರಿತಾ
ಆನರ್ಯ ಸಶ್ರವೋ ಮಾನವೋ ನೋ ಭವೇತ್ |
ಇಷ್ಟಕಾಂ ಮತ್ಪದ್ಯೈಕಾಶ್ರಯಾಂ ಪೂಜರ್ಯ
ಇಷ್ಟಕಾಮಾಪ್ತಿಮಾನಸ್ತು ಭೂಭೂಷಣಂ || ೧೩ ||

ಇತ್ಯಸೌ ವಿಠಲಶ್ ಶ್ರೀದಯಾಚೋದಿತಃ
ಪಂಡರೀಪತ್ತನೇ ಪುಂಡರೀಕಾರ್ಚಿತಃ |
ಇಷ್ಟಕಾಂ ಕಾಂಚನ ಶ್ರೀಮತೀಮಾಶ್ರಿತ-
ಶ್ಚಂದ್ರಭಾಗಾಂತಿಕೇ ಚಾರು ಸಂಶೋಭತೇ || ೧೪ ||

ಇಷ್ಟಕಾನನಮುಶಂತಿ ರಾಘವಂ
ತ್ವಾಮಮೀ ಬುಧವರಾಃ ಪಿತುರ್ಗಿರಾ |
ಇಷ್ಟಕಾಪದಮಿಹಾಥ ಯಾದವಂ
ಪೂಜಕಸ್ಯ ಮಹತಃ ಪಿತುರ್ಗಿರಂ || ೧೫ ||

ಇಷ್ಟಕಾಪಥಜನಾನುಷಂಗತಃ
ಪಾಪಮಾಗತಮಪೋಹಿತುಂ ಪರಂ |
ಇಷ್ಟಕಾಪದಮಿಹಾಸ್ಸನತಃ ಪ್ರಭುಂ
ವಿಠಲಂ ಭಜ ವಿಮೋಕ್ಷ್ಯಸೇ ತತಃ || ೧೬ ||

ಇಷ್ಟಕಾ ಜಗತಿ ಸರ್ವತೋ ಜನಾಃ
ಕಷ್ಟಕಾಲವಶಗಾ ದಧತ್ಯಘಂ |

ಇಷ್ಟಕಾಪದಮಮುಂ ವಿನಮ್ಯ ತೇ
ಸ್ವಷ್ಟಕಾ ಭುವಿ ಭವಂತು ಶೋಭನಾಃ || ೧೭ ||

ರಾಧಾವಕ್ರಾನಂತವಾಗ್ವಿಭ್ರಮಾಡ್ಯಂ
ವಶ್ಯಂ ಕೃತ್ವಾ ಸ್ವೈ ರಸೈರ್ಮಾರ್ಗಮಧ್ಯೇ |
ರೋಧೋವಕ್ರಾ ಚಂದ್ರಭಾಗಾಸ್ವಭೂಮಾ
ಕೃಷ್ಣಾಶ್ಲಿಷ್ಠಾ ಗಾಹತೇಽಸೌ ರಸಾಂತಃ || ೧೮ ||

ಚಂದ್ರಂ ತ್ವಂ ಮನಸಾಽಸೃಜಃ ಕಿಲ ಪುರಾ ತಸ್ಯಾಽಥ ಭಾ ವಿಠಲ!
ಸಾ ಚಾಗ್ರೇ ಸುಭಗಾಽಪಗಾ ಪ್ರವಹತಿ ಶ್ರೀಚಂದ್ರಭಾಗಾಭಿಧಾ |
ಪಾಪಸ್ಥಾಕ್ಷರಮಪ್ಯಹೋ! ನ ಸಹತೇ ಪುಣ್ಯಸ್ವರೂಪಾ ಯತಃ
ತಸ್ಮಾತ್ ಪೇನ ವಿನಾ ಜನೈಸ್ಸಮುದಿತಾ ಶ್ರೀಚಂದ್ರಭಾಗೇತಿ ಸಾ || ೧೯ ||

ಅಷ್ಟದಿಕ್ಷು ಶ್ರುತಾದಷ್ಟನಾರೀಶ್ವರಾ-
ದಷ್ಟಭೂತಿಪ್ರದಾದಷ್ಟಮೀಸಂಭವಾತ್ |
ಅಷ್ಟಮೂರ್ತ್ಯಾನತಾದಷ್ಟವರ್ಣೇ ಡಿತಾ-
ದಿಷ್ಟಕಾವಸ್ಥಿತಾದಿಷ್ಟಮನ್ಯನ್ನ ಮೇ || ೨೦ ||

ಪಂಡಪೂರಿತಿ ನಾಮಧೇಯಮಹಿತೇ ದಿವ್ಯಸ್ಥಲೇ ಕ್ರೀಡತಃ
ವೈದಭೀಽಸಹಿತಸ್ಯ ಯಾದವಮಣೇಸ್ಸಾಮೈಷ್ಟಕಾವರ್ತಿನಃ |
ಕಂದರ್ಪಸ್ಯ ಪಿತುಸ್ಸಪ್ರೋಽಯಮುದಿತಃ ಶ್ರೀಶ್ರೀನಿಧೇವಾಽಜ್ಞಧೇ-
ವೈದಭೀಽಶುಭರೀತಿರ್ಮಾರ್ಗ ವಿಜಯತೇ ಸರ್ವೇಷ್ಟಕಾಮಪ್ರದಃ || ೨೧ ||

|| ಇತಿ ಶ್ರೀವಿಠಲವಿಂಶತಿಃ ಸಮಾಪತಾ ||